



கலைஞர் நூற்றாண்டு நிறைவு - சட்டமும் நீதியும் திட்டமும் செயல்பாடும்!

தமிழ்நாடு மக்கள் முத்தமிழ் அறிஞர் கலைஞர் என அன்புடன் அழைத்திடும் முத்துவேல் கருணாநிதி தமிழ்நாட்டின் முதலமைச்சராகவும், திராவிட முன்னேற்றக் கழகத்தின் தலைவராகவும் தலை சிறந்த மூத்த அரசியல் வல்லுநராகவும், திரை உலகக் கலைஞராகவும், உலகம் போற்றும் உன்னதத் தமிழ் அறிஞராகவும் விளங்கியவர்.

கலைஞரின் நூற்றாண்டு விழா 3.6.2023 முதல் தொடங்கி மிகச் சிறப்பாக நடந்து வருகிறது.

முத்தமிழறிஞர் கலைஞர் 1924ஆம் ஆண்டு ஜூன் 3ஆம் நாள் தஞ்சை மாவட்டத்தில் (இன்றைய நாகப்பட்டினம்) உள்ள திருக்குவளை என்னும் சிற்றூரில் எளிய குடும்பத்தில் முத்துவேலருக்கும் அஞ்சகம் அம்மையாருக்கும் ஒரே மகனாகப் பிறந்தார்.

ஆரம்பப் பள்ளிப் படிப்பைத் திருக்குவளையிலும், உயர்நிலைப்படிப்பைத் திருவாரூரிலும் படித்து முடித்தார்.

தனது 14 வயதிலேயே சமூகப் பணி, பொதுப் பணி, எழுத்துப்பணி, அரசியல் பணி எனத் தம் வாழ்க்கையைத் தொடங்கினார்.

இவரது அரசியல் பயணம் தந்தை பெரியாருடன் தொடங்கி, அறிஞர் அண்ணாவுடன் தொடர்ந்து தி.மு.க.வில் சிறப்பாக நடைபெற்றது. தி.மு.க.வில் தொடர்ந்து பல பதவிகளை வகித்து அண்ணாவின் மறைவுக்குப் பிறகு தி.மு.க.வின் தலைவரானார். 1969லிருந்து 2018 வரை தி.மு.க.வைத் தொடர்ந்து ஆற்றல் வாய்ந்த இயக்கமாக நடத்திய பெருமை இவரையே சாரும். 1967-69 வரை அண்ணாவின் அமைச்சரவையில் அமைச்சராகவும் 1969 முதல் 71 வரை முதல் முறை முதலமைச்சராகவும், 1971-76 இரண்டாவது முறை முதலமைச்சராகவும், 1989-91 வரை மூன்றாவது முறை முதலமைச்சராகவும் 1996-2001வரை நான்காவது முறை முதலமைச்சராகவும் பணிபுரிந்தார். 2006 முதல் 2011 வரை ஐந்தாவது முறை முதலமைச்சராக பணிபுரிந்தார். நீண்ட நாள் முதலமைச்சராக இருந்து பெருமை இவரையே சாரும்.

முத்தமிழறிஞர் கலைஞர் அவர்கள் கல்லக்குடி பெயர் மாற்றப் போராட்டம், இந்தி எதிர்ப்புப் போராட்டம், விலை வாசிப் போராட்டம் எனப் பல போராட்டங்களில் கலந்து கொண்டு பலமுறை சிறை சென்றார்.

‘பராசக்தி’ திரைப்படத்திற்கு முத்தமிழறிஞர் கலைஞர் அவர்கள் எழுதிய கதை வசனம் இவருக்கு மிகப் பெரிய செல்வாக்கையும் செல்வத்தையும் தேடித் தந்தது. தொடர்ந்து பல படங்களுக்குக் கதை, வசனம், பாடல்கள் எழுதினார். சொந்தமாகத் திரைப்படங்கள் தயாரித்தார்.

பதவியில் இல்லாத காலங்களில் தொடர்ந்து திருக்குறள், தொல்காப்பியம் முதலிய தமிழ் இலக்கியங்களுக்கு உரை எழுதினார். சிறுகதை

நாவல், கவிதை எனப் பலவும் எழுதித் தமிழ்மொழிக்குப் பெரும் தொண்டாற்றி, இதன் தாக்கத்தால்தான் முதலமைச்சராகப் பதவி வகித்த காலத்தில் காலத்தில் செம்மொழித் தகுதியைத் தமிழ் மொழிக்கு பெற்றுத் தந்தார். செம்மொழி மாநாட்டினையும் கோவையில் உலகம் வியக்கும் வண்ணம் நடத்தினார்.

1918 லிருந்து நீதிக்கட்சி, திராவிடக் கழகம், திராவிட முன்னேற்றக் கழகம் வரை அனைத்துத் திராவிட இயக்கங்களிலும் நிறைவேறிய முற்போக்கு, சுயமரியாதை, பகுத்தறிவு ஆகிய தீர்மானங்களைத் தனது ஆட்சிக் காலத்தில் தொடர்ந்து நிறைவேற்றினார்.

கலைஞருடைய பெரு முயற்சியால் 6.12.2006 ல் அன்று அவர் முதலமைச்சராக இருந்தபோது பேரவையில் உயர்நீதிமன்றத்தில் தமிழை வழக்காடு மொழியாகக் கொண்டு வர வேண்டும் என்ற தீர்மானம் நிறைவேற்றப்பட்டது. கலைஞரால் நிறைவேற்றப்பட்ட சட்டமன்றத் தீர்மானங்கள், திட்டங்கள், மனித உரிமை, சமூக நீதி, வளர்ச்சிப் பணிகள் அடிப்படையில் உருவானவை.

கை ரிக்கா ஒழிப்புத்திட்டம், பிச்சைக்காரர் மறுவாழ்வு நிதி, இலவசக் கண் கண்ணாடி வழங்கும் திட்டம், குடிசை மாற்று வாரியம், வளர்ச்சிக் கழகங்கள் உருவாக்கம்,

குடிசையில் வாழ்வோர்க்கு இலவச மின்சாரம், விவசாயப் பெருமக்களுக்கு இலவச மின்சாரம், பட்டப்படிப்பு வரை இலவசக் கல்வி, தூய்மையான குடிநீர் வழங்கத் தமிழ்நாடு குடிநீர் வடிகால் வாரியத்தை உருவாக்கியது,

பேராசிரியர் சுந்தரம் பிள்ளை அவர்கள் எழுதிய “நீராருங் கடலுடுத்த” பாடலைத் தமிழ்த்தாய் வாழ்த்தாக அறிவித்தது, தமிழுக்குச் செம்மொழித் தகுதி பெற்றுத் தந்தது, இந்து மதத்தில் உள்ள அனைத்து சாதியினரும் சேர்ந்து வாழும் ‘பெரியார் நினைவு சமத்துவபுரம்’ ஏற்படுத்தியது,

உழவர் சந்தை உருவாக்கம், ‘மெட்டரஸ்’ என்பதனைச் ‘சென்னை’ எனப் பெயர் கூட்டுதல்,

தமிழ்நாடு முழுவதும் அரசு கலை அறிவியல் கல்லூரிகளை நிறுவுதல்,

பல்கலைக்கழகங்கள் பலவும் உருவாக்குதல், போக்குவரத்துத் துறையை நாட்டுடைமையாக்கல், காவிரி நீர் பிரச்சினையின் தீர்வுக்கு தீர்ப்பாயம் நிறுவும் பணி,

- இதனைத் தொடர்ந்து பல்வேறு மாவட்டங்களில் புதிய நீதிமன்ற வளாகங்கள், கீழமை நீதிமன்றங்களுக்குப் புதிய கட்டிடங்கள் என ஏற்படுத்தித் தமிழ்நாடு முழு

வதற்குமான கீழமை நீதிமன்றங்களின் கட்டிடங்களைச் செம்மைப்படுத்திய பெருமை முத்தமிழறிஞர் கலைஞர் அவர்களையே சாரும்.

இதனைத் தொடர்ந்து கலைஞரால் அவரது ஆட்சிக் காலத்தில் நிறைவேற்றப்பட்ட கீழ்க்கண்ட திட்டங்களை எவராலும் மறக்க முடியாது.

பெண்களுக்குச் சொத்துரிமை, பெண்களுக்கு உள்சாட்சித் தேர்தலில் 33 சதவிகிதம் இட ஒதுக்கீடு செய்ய சட்டம் உருவாக்குதல், அனைத்து ஜாதியினரும் அர்ச்சகராகலாம் எனும் சட்டம்,

திறநங்கை, மாற்றுத் திறனாளி எனப் பெயர் மாற்றங்கள்,

19+20+30=69 சதவிகிதம் இடஒதுக்கீடு.

பல்வகை நிலைகளிலும் தமிழ்மொழியினை மாநில ஆட்சி மொழியாக்குதல்,

சட்டத்துறைக்கெனத் தனிப் பல்கலைக்கழகம் உருவாக்குதல்,

தாழ்த்தப்பட்டவர்களுக்கு உரிய இடம்கிடைக்கவும், உயர்நீதிமன்ற நீதிபதி, உச்ச நீதிமன்ற நீதிகளாகப் பட்டியல் இனத்தவரை நியமிக்க உரிய நடவடிக்கை,

மாநில முதல்வர்கள் விடுதலை நாள் விழாவில் தேசியக் கொடியை ஏற்றுவதற்கு உரிமை பெற்றுத் தந்தது,

மாநில சுயாட்சி குறித்து அறிக்கைத் தருவதற்கு நீதிபதி இராஜமன்னார் தலைமையில் குழு அமைத்தது,

மாநிலத் திட்டக் குழுவை அமைத்தது,

புதிய வாடகைக் குடியிருப்புச் சட்டத்தைக் கொண்டு வந்தது,

நில உச்ச வரம்புச் சட்டத்தைக் கொண்டு வந்தது,

பிற்பட்டோர் நலத்திற்குத் தனித்துறை உருவாக்கியது,

பின்தங்கிய வகுப்பினர் பிரிவில் மிகவும் பின்தங்கிய பிரிவு உருவாக்கம்,

மாநிலத்திற்கு அதிக அதிகாரம் பெற முயற்சிகள் மேற்கொண்டது,

1976இல் நெருக்கடி நிலைக்காலத்தில் கலைஞர் ஆட்சியை ஒன்றிய அரசு கலைத்தது. அதேபோல இலங்கையில் நடைபெற்று வந்த தொடர்போரின்போது கலைஞர் சலுகை காட்டினார் என 1991இல் இவரது ஆட்சியைக் கலைத்தனர்.

தொடர்ந்து 5 முறை முதலமைச்சரான முத்தமிழறிஞர் கலைஞர் இரண்டு ஆண்டுகள் உடல்நலம் குறைவற்று 2018 ஆகஸ்ட் 7ஆம் நாள் மருத்துவமனையில் உயிர் நீத்தார்.

இவரது மறைவிற்கு இந்திய அரசு ஒருவார காலம் துக்கம் கடைப்பிடித்து தேசியக் கொடி அரைக் கம்பத்தில்

பறக்க விட்டது. அனைத்து அரசு மரியாதை யுடன் நீண்ட நீதிமன்றப் போராட்டங்களுக்குப் பிறகு உயர்நீதிமன்ற ஆணைப்படி சென்னை மொரினா கடற்கரையில் அறிஞர் அண்ணா அவர்கள் அடக்கம் செய்யப்பட்ட இடத்திற்கு அருகில் அடக்கம் செய்யப்பட்டார்.

இவரது மறைவிற்கு நாடாளுமன்ற இரு அவைகளும் இரங்கல் தீர்மானங்களை நிறைவேற்றின. அவையிலேயே உறுப்பினர் இல்லாத ஒருவருக்கு இரங்கல் தீர்மானம் நிறைவேற்றியது மிகவும் சிறப்பான ஒன்றாகும்.

இவரது மறைவிற்கு உலகு எங்கும் உள்ள தமிழர்கள் சொல்ல முடியாத அளவில் துயரம் அடைந்தனர். உலகத் தமிழரின் ஒப்பற்றைவைவராக விளங்கிய முத்தமிழறிஞர் கலைஞர் மறைவு தமிழ்கூறும் நல்லுலகிற்கும் ஒன்றிய அரசியலுக்கும் மிகப்பெரும் இழப்பாகும்.

பல பிரதம அமைச்சர்களையும், குடியரசுத் தலைவர்களையும் உருவாக்கிய பச்சைத் தமிழர், ஓய்வின்றி உழைத்த தமிழர், உன்னதத் தமிழர் கலைஞர் மறைவானது தமிழ்கூறும் நல்லுலகிற்கு ஈடு செய்ய முடியாத பேரிழப்பாகும். இப்படிப் பல சிறப்புகளும் கொண்ட கலைஞர் அவர்களின் நூற்றாண்டை முன்னிட்டு 3.6.2023ல் தொடங்கி 3.6.2024 வரை ஒரு ஆண்டு காலமாகத் தமிழ்நாட்டில் பல்வேறு அரிய திட்டங்கள் நிறைவேற்றப்பட்டு வருகின்றன.

மிக முக்கியமானது மதுரையில் முத்தமிழறிஞர் கலைஞரின் பெயரால் நூற்றாண்டு நூலகம் ஏற்படுத்தப்பட்டுள்ளது.

இதன் தொடர்ச்சியாக தொடர்ந்து தமிழ்நாடு அரசும் உயர்நீதிமன்றமும் வழக்கறிஞர் குழுக்களும் தமிழை வழக்காடு மொழியாகக் கொண்டு வரமுயன்று வருகிறது.

முத்தமிழறிஞர் கலைஞர் அவர்கள் நூற்றாண்டு விழாவின் போது அவர் கொண்டு வந்த சட்டங்களையும் நீதித்துறைக்கு அவர் செய்த பணிகளையும் தமிழை நீதிமன்றங்களில் வழக்காடுமொழியாகக் கொண்டுவருவதற்கு எடுத்துவந்த பல்வேறு முயற்சிகளையும் தமிழில் சட்டநூல்கள் கொண்டுவருவதற்கான முயற்சிகளையும் செயல்படுத்த அவரின் நூற்றாண்டில் அரசு உரிய நடவடிக்கை எடுக்க வேண்டும்.

கலைஞர் அவர்கள் நினைவாக, ஏதாவது ஓர் பல்கலைக்கழகத்திற்கு கலைஞர் பெயரை வைக்க வேண்டும்.

வெளிநாட்டில் கலைஞர் பெயரால் தமிழுக்கு மற்றும் சமூக நீதிக்கு என இரு இலக்கைகளை ஏதாவது ஓர் பல்கலைக்கழகத்தில் உருவாக்க வேண்டும்.

இனி ஆயிரம் ஆண்டுகள் ஆனாலும் கலைஞரைப் போல் பல்வேறு துறைகளிலும் சிறந்த விளங்கிய தமிழ்நாடு வளர்ச்சிக்கு பல அரிய திட்டங்களை கொண்டு வந்த இன்னொரு தலைவர் கிடைப்பது என்பது சந்தேகமே!

இதுவரை ரூ.6 கோடியே 3 இலட்சத்து 90 ஆயிரம் வழங்கப்பட்டுள்ளது!

2012 ஜூன் மாதம் முதல் உதவித் தொகை ரூ. 10 ஆயிரத்திலிருந்து ரூ.20 ஆயிரமாகவும்

2013 ஆகஸ்ட் மாதத்திலிருந்து ரூ. 25 ஆயிரமாகவும் உயர்த்தி வழங்கப்படுகிறது!

கலைஞர் கருணாநிதி அறக்கட்டளை சார்பில்

நலிந்தோர் மற்றும் மருத்துவம் உதவி நிதியாக

இன்று ரூ.2,00,000/- கழகத் தலைவர் மு.க.ஸ்டாலின் வழங்கினார்!

கலைஞர் கருணாநிதி அறக்கட்டளைக்காக, தலைவர் கலைஞர் அவர்கள் தனது சொந்த பொறுப்பில் அளித்த ஐந்து கோடி ரூபாயினை வங்கியில் வைப்பு நிதியாக போடப்பட்டு, அதில் கிடைக்கப்பெறும் வட்டித் தொகையினைக் கொண்டு, மாதந்தோறும் ஏழை எளிய நலிந்தோர்க்கு உதவித் தொகையாக 2005 நவம்பர் மாதம் முதல் 2007 ஜனவரி மாதம் வரை வழங்கப்பட்டு வருகிறது.

வைப்பு நிதியாக போடப்பட்ட ஐந்து கோடி ரூபாயில், 30வது புத்தகக் கண்காட்சியினை 10.1.2007 அன்று திறந்து வைத்து தலைவர் கலைஞர் பேசுகையில், கலைஞர் கருணாநிதி அறக்கட்டளை சார்பில், தென்னிந்திய புத்தக விற்பனையாளர் – பதிப்பாளர் சங்கத்துக்கு ஒரு கோடி ரூபாய் வழங்கப்படும் என அறிவித்து அச்சங்கத்துக்கு வழங்கியது போக மீதமுள்ள நான்கு கோடி ரூபாயிலிருந்து வரும் வட்டித் தொகையில் 2007 பிப்ரவரி முதல் தொடர்ந்து உதவித் தொகை வழங்கப்படுகிறது.

2005 நவம்பர் முதல் இதுவரை வழங்கிய நிதி ரூ. 6 கோடியே 3 லட்சத்து 90 ஆயிரம். இந்த மாதம் நலிந்தோர் மற்றும் மருத்துவ உதவி நிதியாக மொத்தம் 8 பேருக்கு தலா ரூபாய் 25 ஆயிரம் வீதம் மொத்தம் ரூ.2,00,000/- (இரண்டு லட்சம்) 15-07-2024 அன்று கழகத் தலைவர் **மு.க.ஸ்டாலின்** வழங்கினார். நிதி பெறுவோர் வெளி மாவட்டங்களிலிருந்து வந்துபோகிற செலவினத்தைத் தவிர்ப்பதற்காக தபால் மூலம் வரைவுக் காசோலையாக அனுப்பப்படுகிறது.

நிதி உதவி பெறுவோர் விவரம்

- | | | |
|---|---|----------|
| 1. செ.ராஜ்குமார், உ.அம்மாபட்டி ஊராட்சி, உத்தமபாளையம், தேனி மாவட்டம் | — | 25,000/- |
| 2. எம்.ஓச்சப்பன், மட்டப்பாறை கரட்டூர், நிலக்கோட்டை, திண்டுக்கல் மாவட்டம் | — | 25,000/- |
| 3. மு.நடேசன், சித்தூர் கிராமம் – அஞ்சல், இராமநாதபுரம் மாவட்டம். | — | 25,000/- |
| 4. க.சின்னச்சாமி, கான்சாபுரம், வத்திராயிருப்பு வட்டம், விருதுநகர் மாவட்டம். | — | 25,000/- |
| 5. கே.எஸ்.செய்யதுமைதீன், குட்டிமூப்பன் தெரு, மேலப்பாளையம், திருநெல்வேலி | — | 25,000/- |
| 6. ச.உடையார், வ.உ.சி. தெரு, கருங்குளம், திருச்செந்தூர், தூத்துக்குடி | — | 25,000/- |
| 7. தா.ஜான்ராஜ், இலந்தன்வினை காரங்காடு – அஞ்சல், கன்னியாகுமரி மாவட்டம் | — | 25,000/- |
| 8. சு.குணசேகரன், மாரியம்மன்கோவில் தெரு, சந்தைபுதுக்குப்பம், புதுச்சேரி | — | 25,000/- |

மொத்தம்

ரூ.2,00,000/-



நீலகிரி மாவட்டம், குன்னூர் ஊராட்சி ஒன்றியம், மேலூர் ஊராட்சி, உடலாண்ஸ் அரசு உதவி பெறும் தொடக்கப்பள்ளியில் முதலமைச்சரின் காலை உணவு திட்ட விரிவாக்கத்தை சுற்றுலாத்துறை அமைச்சர் கா.ராமச்சந்திரன் நேற்று முன்தினம் (15.07.2024) தொடங்கி வைத்து, பள்ளிக் குழந்தைகளுக்கு காலை உணவினை வழங்கினார். உடன் மாவட்ட ஆட்சித்தலைவர் திருமதி. மு.அருணா கூடுதல் ஆட்சியர் (வளர்ச்சி) கௌசிக், மகளிர் திட்ட இயக்குநர் காகிநாதன் உட்பட பலர் உள்ளனர்.



நடைபெற்று முடிந்த 2024 நாடாளுமன்றத் தேர்தலில் மகத்தான வெற்றியை வழங்கிய வீரபாண்டி தொகுதிக்கு உட்பட வீரபாண்டி ஒன்றிய வாக்காளர் பெருமக்களை சேலம் நாடாளுமன்ற உறுப்பினர், சேலம் மேற்கு மாவட்டக் கழகச் செயலாளர் டி.எம்.செல்வகணபதி நேரில் சந்தித்து தனது நெஞ்சார்ந்த நன்றியினை தெரிவித்தார். உடன் சேலம் கிழக்கு மாவட்ட துணைச் செயலாளர் பாரபட்டி ஈரேஷ்குமார், வீரபாண்டி ஒன்றிய கழகச் செயலாளர் வெண்ணிலா சேகர், கழக நிர்வாகிகள் மற்றும் கூட்டணிக் கட்சி நிர்வாகிகள் பலர் கலந்து கொண்டனர்.